

മഴക്കാല പൂർവ്വ മുന്നൊരുക്കങ്ങൾ വിലയിരുത്തുന്നതിനായി തദ്ദേശ സ്വയംഭരണ സ്ഥാപന പ്രതിനിധികൾ, തഹസിൽദാർമാർ എന്നിവരുമായി ജില്ലാ കളക്ടറുടെ അധ്യക്ഷതയിൽ 25-05-21-ാം തീയതി ചേർന്ന ഓൺലൈൻ യോഗത്തിന്റെ നടപടി കുറിപ്പ്

യോഗം വൈകിട്ട് 04:30 മണിക്ക് ആരംഭിച്ചു. യോഗത്തിൽ ജില്ലാ പഞ്ചായത്ത് പ്രസിഡൻ്റ്, ഡി.ഡി.പി,എ.ഡി.എം, തദ്ദേശ സ്വയംഭരണ സ്ഥാപനങ്ങളുടെ അധ്യക്ഷന്മാർ / സെക്രട്ടറിമാർ തുടങ്ങിയവർ പങ്കെടുത്തു. എല്ലാവരെയും അധ്യക്ഷ സ്വാഗതം ചെയ്തു. കാലവർഷ മുന്നൊരുക്കവുമായി ബന്ധപ്പെട്ട് സ്വീകരിച്ചിട്ടുള്ള നടപടികൾ അവലോകനം ചെയ്യുന്നതിനാണ് യോഗം വിളിച്ചുചേർത്തതെന്ന് അധ്യക്ഷ ആമുഖമായി പറഞ്ഞു. തുടർന്ന് പഞ്ചായത്ത് തലത്തിൽ സ്വീകരിച്ച പ്രവർത്തനങ്ങൾ സംബന്ധിച്ച് ചർച്ച ചെയ്യുകയും ചുവടെ നൽകിയിരിക്കുന്ന നിർദ്ദേശങ്ങൾ നൽകുകയും ചെയ്തു.

1. ഓരോ തദ്ദേശ സ്വയംഭരണപ്രദേശത്തിലെയും പ്രകൃതിക്ഷോഭം ഏറ്റവും കൂടുതൽ ബാധിക്കാൻ സാധ്യതയുള്ള പ്രദേശം കണ്ടെത്തി, അത്തരം സ്ഥലങ്ങളിൽ മുന്നൊരുക്കങ്ങൾക്ക് കൂടുതൽ പ്രാധാന്യം നൽകേണ്ടതാണ്.
2. പ്രകൃതിക്ഷോഭം ബാധിക്കുന്ന സ്ഥലങ്ങൾ, ക്യാമ്പുകൾ, ഡിസിസികൾ തുടങ്ങിയ ഇടങ്ങളിലേക്ക് എത്തിച്ചേരാനുള്ള സമാന്തര വഴികൾ നേരത്തെ തന്നെ കണ്ടെത്തേണ്ടതാണ്.
3. പ്രകൃതിക്ഷോഭ ബാധിതരെ ക്യാമ്പുകളിലേക്ക് മാറ്റേണ്ട സന്ദർഭത്തിൽ പുതുക്കിയ കോവിഡ് മാനദണ്ഡപ്രകാരം ക്യാറന്റേനിൽ ഉള്ളവർ/ അല്ലാത്തവർ എന്നിങ്ങനെ രണ്ട് വിഭാഗമായി വേർതിരിച്ച് തുടർ നടപടികൾ സ്വീകരിക്കേണ്ടതാണ്.
4. ഇൻസ്പെക്ടർ കമാൻഡർമാർ തദ്ദേശഭരണ സ്ഥാപനങ്ങളുമായി ചേർന്ന് കോവിഡ് പോസിറ്റീവ് ആയ ആളുകളുടെ വിവരങ്ങൾ അതാത് സമയങ്ങളിൽ അപ്ഡേറ്റ് ചെയ്യേണ്ടതാണ്. ടി ലിസ്റ്റ് തദ്ദേശഭരണ സ്ഥാപനങ്ങൾ ഫയർഫോഴ്സിനും പോലീസിനും കൈ മാറേണ്ടതുമാണ്. കോവിഡ് പോസിറ്റീവ് ആയവരുടെ വിവരം കൈമാറുന്നതിന് ഹെൽത്ത് ഡിപ്പാർട്ട്മെൻ്റ് ശ്രദ്ധിക്കേണ്ടതാണ്.
5. ക്യാമ്പുകളിൽ പെൺകുട്ടികൾ, മുലയൂട്ടുന്ന അമ്മമാർ തുടങ്ങിയവരുടെ സുരക്ഷ സാമൂഹ്യനീതി വകുപ്പ്, പോലീസ് തുടങ്ങിയവരുമായി ചേർന്നു എന്ന് ഉറപ്പുവരുത്തുക.
6. അപകടകരമായ രീതിയിൽ നിൽക്കുന്ന മരങ്ങൾ / ശിഖരങ്ങൾ മുറിച്ചു മാറ്റുന്നതിനുള്ള നടപടി ടി മരങ്ങൾ നിൽക്കുന്ന അതാത് വകുപ്പ് തന്നെ നേരിട്ട് ചെയ്യേണ്ടതാണ്. അതിനു കഴിയാത്ത പക്ഷം തദ്ദേശസ്വയം ഭരണ സ്ഥാപനങ്ങളുമായി ചേർന്ന് തുടർ നടപടികൾ സ്വീകരിക്കുക. സ്വകാര്യ വ്യക്തികളുടെ ഭൂമിയിൽ അപകടകരമായ രീതിയിൽ നിൽക്കുന്ന മരങ്ങളോ ശിഖരങ്ങളോ മുറിച്ചു മാറ്റാൻ അവർക്ക് തന്നെ തദ്ദേശസ്വയം ഭരണ സ്ഥാപനങ്ങൾ നിർദ്ദേശം നൽകേണ്ടതാണ്. അടിയന്തരമായി മുറിച്ചു നീക്കേണ്ട അപകടസാധ്യതയുള്ള വൃക്ഷങ്ങൾ മുറിച്ചു മാറ്റുന്നതിന് കേസ് ടി കമ്മിറ്റിയിൽ അയയ്ക്കുന്നതിന് പകരം തദ്ദേശ സ്ഥാപനത്തിൻ്റെ സെക്രട്ടറി വില്ലേജ് ഓഫീസർ പ്രദേശത്തെ വനം വകുപ്പ് പ്രതിനിധി എന്നിവർ ചേർന്ന് ഒരു കമ്മിറ്റി രൂപീകരിച്ച് നടപടി സ്വീകരിക്കേണ്ടതാണ്.
7. കെഎസ്ഇബിയുടെ ദുർബലമായ ഇലക്ട്രിക് ലൈനുകൾ കണ്ടെത്തി നടപടി എടുക്കുന്നതിനുള്ള നിർദ്ദേശം തദ്ദേശസ്വയംഭരണസ്ഥാപനങ്ങൾ കെഎസ്ഇബിക്ക് നൽകേണ്ടതാണ്.
8. ഓടകൾ വ്യത്തിയാക്കി വെള്ളം ഒഴുകിപ്പോകാൻ ഉള്ള സൗകര്യം നൽകേണ്ടതാണ്.

9. അടിയന്തരമായി വെള്ളക്കെട്ട് ഒഴിവാക്കുന്നതിനായി മൈനർ,മേജർ ഇറിഗേഷൻ വകുപ്പുകളെ ഏൽപ്പിച്ചിട്ടുള്ള വർക്കുകളുടെ പുരോഗതി തദ്ദേശസ്വയംഭരണസ്ഥാപനങ്ങൾക്കായിരിക്കുക.
10. മലയോരപ്രദേശങ്ങളിൽ ജിയോജിസ്റ്റ്,തദ്ദേശസ്വയംഭരണസ്ഥാപനങ്ങളുടെ എഞ്ചിനീയർ തുടങ്ങിയവർ വെള്ളം ഒഴുകിപ്പോകുന്ന ചാലുകൾ പരിശോധിച്ച് വെള്ളം ഒഴുകിപ്പോകുന്നതിനുള്ള ക്രമീകരണങ്ങൾ ചെയ്യുക.
11. മലയോരമേഖലകളിലെ റബ്ബർ കൃഷിയിടങ്ങളിൽ വെള്ളം കെട്ടി നിൽക്കുന്നതിനുള്ള കഴികൾ ഉണ്ടെങ്കിൽ അവ നികത്തുന്നതിനോ വെള്ളം ഒഴുകിപ്പോകുന്നതിനുള്ള ക്രമീകരണം ഉണ്ടാക്കുന്നതിനോ ഉള്ള നിർദ്ദേശം നൽകുക.
12. എമർജൻസി കൺട്രോൾ റൂം എല്ലാ തദ്ദേശഭരണ സ്വയംഭരണ സ്ഥാപനങ്ങളിലും
13. തദ്ദേശസ്വയംഭരണസ്ഥാപനങ്ങൾ തൊഴിൽ വകുപ്പിൻറെ കൂടി സഹായത്തോടെ പ്ലാന്റേഷൻ മേഖലകളിൽ ഒറ്റപ്പെട്ട് താമസിക്കുന്നവരുടെ വിവരങ്ങൾ ശേഖരിക്കുകയും താമസിക്കുന്ന കെട്ടിടങ്ങളുടെ സുരക്ഷിതത്വം ഉറപ്പുവരുത്തുകയും അടിയന്തര സാഹചര്യങ്ങളിൽ മാറ്റിപ്പാർപ്പിക്കേണ്ട ക്രമീകരണങ്ങൾ കണ്ടെത്തുകയും ചെയ്യുക.
14. അടിയന്തര സാഹചര്യത്തിൽ ഉപയോഗിക്കേണ്ട ടിപ്പർ, ജെസിബി തുടങ്ങിയ വാഹനങ്ങൾ, ഉപകരണങ്ങൾ എന്നിവ നേരത്തെ തന്നെ സജ്ജമാക്കുക.
15. വെള്ളപ്പൊക്ക ബാധിത മേഖലകളിൽ ഉപയോഗിക്കുന്നതിനായി പഞ്ചായത്തുകൾ തനത് ഫണ്ടിൽ നിന്നും വള്ളങ്ങൾ വാങ്ങി ഉപയോഗിക്കുന്നതിനുള്ള സാധ്യതയുണ്ടായിരിക്കേണ്ടതാണ്.
16. വെള്ളപ്പൊക്കം ഉണ്ടാക്കാൻ സാധ്യതയുള്ള ഓരോ മുട്ടുകൾ കൃഷി വകുപ്പ്/ഇറിഗേഷൻ വകുപ്പ് എന്നിവയുമായി ചേർന്ന് പരിശോധിച്ച് വേണ്ട നടപടികൾ തദ്ദേശസ്വയംഭരണ സ്ഥാപനങ്ങൾ ചെയ്യേണ്ടതാണ്.
17. ബണ്ട് സംരക്ഷണം ആവശ്യമായി വരികയാണെങ്കിൽ തദ്ദേശ സ്ഥാപനം, കൃഷിവകുപ്പ്, ജലസേചന വകുപ്പ് എന്നിവയ്ക്ക് ഇതിനുള്ള ഫണ്ട് ലഭ്യമല്ലാത്ത സാഹചര്യത്തിൽ മണ്ണ് നിറച്ച കയർ ചാക്കുകളോ ജിയോ ട്യൂബുകളോ ഇടുന്നതിന് പഞ്ചായത്തുകളിൽ രണ്ട് ലക്ഷം രൂപ, മുനിസിപ്പാലിറ്റിക്ക് മൂന്നു ലക്ഷം രൂപ എന്നിങ്ങനെ ലഭിക്കുന്നതും ആയത് പ്രയോജനപ്പെടുത്താവുന്നതുമാണ്.
18. ഓറഞ്ച് ബുക്ക് പ്രകാരമുള്ള നടപടികൾ അതാത് വകുപ്പുകൾക്ക് കീഴിലായിരിക്കേണ്ടതാണ്.

യോഗം വൈകിട്ട് 5.30 ന് അവസാനിച്ചു.

ജില്ലാ കളക്ടർ